

ವಿಷಯ: ಹೊಸದುರ್ಗ ತಾಲ್ಲೂಕಿನ ಮೊರಬಗಟ್ಟದಲ್ಲಿರುವ ಬಸವೇಶ್ವರ ಪ್ರೌಢ ಶಾಲೆಗೆ ಅನುದಾನ. ಪ್ರ. 220 (161) ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಹೊಸದುರ್ಗ ತಾಲ್ಲೂಕಿನ ಮೊರಬಗಟ್ಟದಲ್ಲಿ ನಡೆಯುತ್ತಿರುವ ಬಸವೇಶ್ವರ ಪ್ರೌಢ ಶಾಲೆ 1980-81 ನೇ ಸಾಲಿಗೆ ಐದು ವರ್ಷ ಗ್ರಾಂಟ್ ಇಲ್ಲದೆ ನಡೆದು 1981-82 ನೇ ಸಾಲಿನಿಂದ ಅನುದಾನಕ್ಕೆ ಅರ್ಹವಾಗಿದ್ದರೂ ಅನುದಾನ ಮಂಜೂರು ಮಾಡದಿರಲು ಕಾರಣಗಳೇನು ;

(ಆ) ಶಾಲೆಗೆ ಮಂಜೂರಾತಿ ನೀಡುವಾಗ ವಿಧಿಸಿದ್ದ ಷರತ್ತುಗಳನ್ನೆಲ್ಲಾ ಪೂರ್ಣಗೊಳಿಸಿದ್ದಾರೆಯೇ ;

(ಇ) ಹಾಗಿದ್ದಲ್ಲಿ ಯಾವ ಷರತ್ತನ್ನು ಪೂರ್ಣಗೊಳಿಸಿಲ್ಲ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಆಡಳಿತ ಮಂಡಳಿಯು ಅನುದಾನ ಸಂಹಿತೆಯ ನಿಯಮಗಳನ್ನು ಪೂರೈಸಿಲ್ಲವಾದ್ದರಿಂದ.

(ಆ) ಇಲ್ಲ.

(ಇ) ಪೀಠೋಪಕರಣಗಳು, ಭೂಪಟಗಳು, ಪ್ರಸ್ತುತ ಭಂಡಾರಗಳು, ಪ್ರಯೋಗ ಶಾಲೆಯ ಉಪಕರಣಗಳ ಕೊರತೆ.

ಶ್ರೀ ಜಿ. ಬಸಪ್ಪ.—ಗ್ರಾಂಟ್ ಇನ್ ಏಯ್ಡ್ ಕೋಡ್ ಪ್ರಕಾರ ಅವರು ನಿಮ್ಮ ಎಲ್ಲ ಷರತ್ತುಗಳನ್ನೂ ಪೂರೈಸಿದ್ದರೂ ಗ್ರಾಂಟ್ ಮಂಜೂರು ಮಾಡಿಕೊಡದೇ ಇರುವುದಕ್ಕೆ ಕಾರಣವೇನು ? ಈಗಲಾದರೂ ಮಂಜೂರು ಮಾಡಿಕೊಡುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಒಂದೆ ಏತಕ್ಕೆ ಮಂಜೂರು ಮಾಡಲಿಲ್ಲ ಎಂಬುದನ್ನು ಪರಿಶೀಲಿಸಬೇಕಾಗುತ್ತದೆ.

ಶ್ರೀ ಜಿ. ಬಸಪ್ಪ.—ಗ್ರಾಂಟ್ ಇನ್ ಏಯ್ಡ್ ರೂಲ್ಸ್ ಪ್ರಕಾರ ಎಲ್ಲ ಷರತ್ತುಗಳನ್ನೂ ಪೂರ್ಣ ಮಾಡಿದ್ದರೂ, ಯಾವುದೇ ಕಾರಣವನ್ನೂ ತೋರಿಸದೆ ಅವರು ಗ್ರಾಂಟನ್ನು ಮಂಜೂರು ಮಾಡಲಿಲ್ಲ. ಈ ರೀತಿ ಮಾಡುವುದಕ್ಕೆ ಕಾರಣವಾದರೂ ಏನು ?

ಶ್ರೀ ಬಿ. ರಾಚಯ್ಯ.—1981 ರಿಂದ ಈಚೆಗೆ ಏನು ಗ್ರಾಂಟನ್ನು ಕೊಡಬೇಕೋ ಅದನ್ನು ಕೊಡಿಸುತ್ತೇನೆ. ಸರ್ಕಾರ ಅದನ್ನು ಒಪ್ಪಿಕೊಂಡಿದೆ. ಅದನ್ನು ನಾನು ಹೇಳಿದ್ದೇನೆ.

ಅಧ್ಯಕ್ಷರು.—ಈಗ ಪ್ರಶೋತ್ತರ ವೇಳೆ ಮುಗಿಯಿತು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಕೊಡಲಾದ ಲಿಖಿತ ಉತ್ತರಗಳು

SRI A. LAKSHMISAGAR.—I beg to lay on the table of the House the 14th list of written answers.

Percentage of II Year P.U.C.

Sri K. H. Ranganath (Hiriyur).—

103 (158) Will the Minister for Education be pleased to state :—

(a) the total number of students that had appeared for the II P.U.C. during the years 1980-81, 1981-82, 1982-83 from the Colleges in the rural areas and the percentage of passings ;

(b) among the students passed in II P.U.C. from the colleges of rural areas how many have been able to get seats in various Professional Colleges i.e., M.B.B.S., Engineering and University of Agriculture and their percentage to the total admission in the Government Colleges during the respective period mentioned in Question (a) ?

ವಿಷಯ: ಪಠ್ಯಪ್ರಸ್ತುತಗಳು ಪ್ರಕಟವಾಗದಿರುವುದು.

ಪ್ರ. 104 (144) ಶ್ರೀ ಪಿ. ವರಾಚಂಡ್ರಾರಾವ್ (ಉಲ್ಲಾಳ್).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಒಂದರಿಂದ ಏಳನೆಯ ತರಗತಿಯವರೆಗಿನ ಪಠ್ಯಪ್ರಸ್ತುತಗಳ ಪೈಕಿ ಇನ್ನೂ ಪ್ರಕಟವಾಗದಿರುವ ಸಂಖ್ಯೆ ಎಷ್ಟು ;

(ಅ) ಜುಲೈನಲ್ಲಿ ತಡವಾಗಿ ಅಚ್ಚಾದ ಪಠ್ಯಪುಸ್ತಕಗಳೆಷ್ಟು ;

(ಇ) ವಿಳಂಬಕ್ಕೆ ಕಾರಣಗಳೇನು ;

(ಈ) ಈ ಪರಿಸ್ಥಿತಿಗೆ ಕಾರಣರಾದವರ ಮೇಲೆ ಯಾವ ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಒಂದರಿಂದ ಏಳನೆಯ ತರಗತಿಯವರೆಗಿನ ಎಲ್ಲಾ ಪಠ್ಯ ಪುಸ್ತಕಗಳೂ ಪ್ರಕಟವಾಗಿವೆ.

(ಆ) 20.

(ಇ) ಕಾರಣಗಳು ಈ ಕೆಳಕಂಡಂತಿವೆ.—

(1) ಮುದ್ರಣಕ್ಕೆ ಬೇಕಾದ ಬಿಳಿ ಕಾಗದ ರಿಯಾಯಿತಿ ದರದಲ್ಲಿ ಸುಮಾರು 9 ತಿಂಗಳ ಕಾಲ ಸರಬರಾಜು ಆಗದೇ ಇದ್ದುದು.

(2) ಡಿಸಂಬರ್ 1982 ರಿಂದ ಸುಮಾರು 6 ತಿಂಗಳ ಕಾಲ ವಿದ್ಯುಚ್ಛಕ್ತಿ ಕೊರತೆ ಇದ್ದುದು.

(ಈ) (ಇ) ಪ್ರಶ್ನೆಯ ಉತ್ತರವನ್ನು ಗಮನಿಸಿದಲ್ಲಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಪ್ರ. 105 (132) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ. —

(ಅ) ಬೆಂಗಳೂರು ವಿಶ್ವವಿದ್ಯಾನಿಲಯದ ಇಂಜಿನಿಯರಿಂಗ್ ಕಾಲೇಜಿನ ಅಧ್ಯಾಪಕರು 1983ನೇ ಜುಲೈ ತಿಂಗಳಿನಲ್ಲಿ ಪ್ರಾಂಶುಪಾಲರ ವರ್ತನೆಯ ವಿರುದ್ಧವಾಗಿ ತರಗತಿಗಳನ್ನು ಬಹಿಷ್ಕರಿಸಿ ಧರಣಿ ನಡೆಸಿದ್ದು ನಿಜವೇ ;

(ಆ) ಅಧ್ಯಾಪಕರ ಈ ವರ್ತನೆಗೆ ಕಾರಣಗಳೇನು ;

(ಇ) ವಿಶ್ವವಿದ್ಯಾನಿಲಯದ ವಿಶ್ವೇಶ್ವರಯ್ಯ ಇಂಜಿನಿಯರಿಂಗ್ ಕಾಲೇಜಿನ ಅಧ್ಯಾಪಕರ ಕುಂದು ಕೊರತೆಗಳನ್ನು ನಿವಾರಿಸಲು ಸರ್ಕಾರ ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಹೌದು.

(ಆ) ಡಾ|| ಕೆ. ಲಿಂಗಯ್ಯನವರನ್ನು ಮೆಕ್ಯಾನಿಕಲ್ ಇಂಜಿನಿಯರಿಂಗ್ ವಿಭಾಗದ ಮುಖ್ಯಸ್ಥರನ್ನಾಗಿ ನೇಮಿಸುವುದನ್ನು ವಿರೋಧಿಸಿ ಶಿಕ್ಷಕ ಮತ್ತು ಶಿಕ್ಷಕೇತರ ಸಿಬ್ಬಂದಿಯು ಧರಣಿ ನಡೆಸಿದರು.

(ಇ) ಬೆಂಗಳೂರು ವಿಶ್ವವಿದ್ಯಾನಿಲಯವು ಈ ವಿಷಯದಲ್ಲಿ ಎಲ್ಲರಿಗೂ ಒಪ್ಪಿಗೆಯಾಗುವಂತೆ ಇತ್ಯರ್ಥ ಪಡಿಸಲು ಕಾರ್ಯೋನ್ಮುಖವಾಗಿದೆ. ಮುಷ್ಕರನಿರತರಾಗಿದ್ದ ಸಿಬ್ಬಂದಿವರ್ಗದವರು ಯಥಾರೀತಿ ಕೆಲಸಕ್ಕೆ ಹಾಜರಾಗಿರುತ್ತಾರೆ..

ರಾಜ್ಯದಲ್ಲಿ ವಯಸ್ಕರ ಶಿಕ್ಷಣ

ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ್).—106 (109) ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ವಿಷಯವನ್ನು ದಯೆಯಿಟ್ಟು ತಿಳಿಸುವರೇ.—

ರಾಜ್ಯದಲ್ಲಿ ಅವಿದ್ಯಾವಂತ ವಯಸ್ಕ ಹರಿಜನರಿಗೆ ವಿದ್ಯೆ ಕಲಿಯಲು ಸರಕಾರದವರು ಯಾವ ವಿಶೇಷ ಅನುಕೂಲಗಳನ್ನು ಕಲ್ಪಿಸಿದ್ದಾರೆ ?

ವಿಷಯ : ಕಾಲೇಜುಗಳನ್ನು ತೆಗೆಯುವುದು.

ಪ್ರ. 107 (142) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

(ಅ) ವರ್ತೂರು ಕ್ಷೇತ್ರದಲ್ಲಿ ಪಿ.ಯು.ಸಿ. ಮತ್ತು ಕಾಲೇಜುಗಳಲ್ಲಿ ಓದುತ್ತಿರುವ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ;

(ಆ) ಇಲ್ಲಿ ಒಟ್ಟು ಎಷ್ಟು ಕಾಲೇಜುಗಳಿವೆ ;

(ಇ) ಕಾಲೇಜುಗಳ ಕೊರತೆಯನ್ನು ನೀಗಿಸಲು ಸರ್ಕಾರದವರು ಈ ಕ್ಷೇತ್ರದ ಪ್ರದೇಶದಲ್ಲಿ ಹೊಸ ಕಾಲೇಜುಗಳನ್ನು ತೆಗೆಯುವ ಯೋಜನೆ ಇದೆಯೇ ?